

102
40-910

SHRI RAMAKRISHNA
LIBRARY SRINAGAR.
Accession No. 4812 ...
Date

بابا گورو نانک دیو جی

اور

ان کی مقدس تعلیمات

از

گیانی کرتار سنگھ کوئل
ایڈیٹر اخبار کرم دیوہ سری نگر کشمیر

ناشر :- سردار ولیپ سنگھ
پریس ڈرائی کلینرز بادشاہ چوک سہیل

102
Hajro

پاکیزہ نائنک دلیپ

اوسر
آن کی مقدس تعلیمات

SRI RAMAKRISHNA ASHRAMA
LIBRARY, SRINAGAR.
Accession No- ... 4.8.1.0 ...
Date

از

گیانی کرتار سنگھ کوئل
ایڈیٹر اخبار اکرم دیوبند سری نگر

ناشر:-
سردار دلیپ سنگھ
پیرس ڈرائی کلینرز - بڈشاہ چوک سنگھ
(رشالہمار آرٹ پریس ریڈ کراس روڈ میں چھپا)



پیش لفظ

توحید اور قومی یکجہتی کے علمبردار شری بابا گورو نانک دیو جی کے مقدس جیون اور اُنکل بین الاقوامی تعلیمات کے بائیسے میں یہ کتابچہ بطور تحفہ نشر کرتے ہوئے میں بے حد خوشی محسوس کرتا ہوں کہ واپکو نے خود ہی میری کمائی گورو بابا نانک شاہ فقیر کے مختصر حالات زندگی اور جوہر تعلیم کو منظر عام لانے کے لئے صرف کروا کر مجھ سے یہ حقیر سی خدمت کروائی ہے۔

میں گورو مکھ پیاریے ریاستی سکھوں کے بے غرض سپکوس بین اور مشہور مشنری گیانی کرتار سنگھ کوئل ایڈیٹر کرم ویپر سننگر اور مشہور معروف شاعر جناب الحاج فاضل کشمیری کاشمیر کا مشکور ہوں! اول الذکر نے میری استدعا پر اپنی مصروفیتوں کے باوجود یہ کتابچہ لکھا اور آخر الذکر نے اس کی کتابت کی۔ ان دونوں اصحاب نے اس میں بے لوث کام کیا۔ واپکو و دونوں کو توفیق دے کہ شری جپ جی اور بسکھنی صاحب کا منظوم کشمیری ترجمہ بھی جلد از جلد شائع کر سکیں۔ دلیپ سنگھ

بیرس ڈرائی کلینرز۔ بڈشاہ چوک۔ سرینگر
۱۵ نومبر ۱۹۷۲ء

شری گورو نانک دیو جی

شری گورو نانک دیو جی ۱۵ اپریل ۱۵۶۹ء کو برہنہ

سینچر موضع تلونڈی ضلع شیخوپورہ (پاکستان) میں تولد ہوئے

اُس دن بیساکھ سدی تین مطابق ۲۰ بیاکھ سہ ۱۵۶۹ء بیکرن کا

دن تھا۔ اُن کے والد محترم کا نام بابا کلیان رائے المعروف

مہنتہ کالوجی اور محترمہ والدہ صاحبہ کا نام ماتا شریپتہ جی

تھا۔ اب تلونڈی کا نام گورو نانک دیو جی کی جائے پیدائش

ہونے کے باعث ننکانہ صاحب ہے۔

جب گورو نانک دیو جی سات سال کے ہوئے، تو

ان کو پنڈت گریال کے پاس ہندی پڑھانے کے لئے بٹھایا

گیا۔ پھر پنڈت برج لال کے پاس سنسکرت اور مولوی

قطب الدین کے پاس فارسی پڑھنے بٹھایا گیا۔ بابا جی کی خدمت

قابلیت اور عقل سلیم کو دیکھ کر متذکرہ تینوں اساتذہ اپنی اپنی

جگہ جہاں حیران ہوئے، وہاں اُن کی روحانی خوبیوں سے متاثر
 ہوئے بنانہ رہ سکے۔ گورو جی نے اس زمانہ کی مروجہ تعلیم
 کو نہایت دھیان سے پڑھا۔ ست گورو بابا نانک دیو جی دیگر
 طلباء کے برعکس کھیل کود میں وقت ضائع کرنے کی بجائے
 ہم غمزدگیوں کو لے کر "ست کرتار" "ست کرتار" کا جاپ
 بنیا کرتے اور ہمیشہ کسی لگن میں لگن رہا کرتے تھے۔ ان کو
 دنیاوی خواہشات اور لذتوں سے بالکل لگاؤ نہ تھا۔ ان
 کی سنجیدگی اور بردباری کو دیکھ کر شہر کے لوگ ہندو اور
 مسلمان جہاں از حد متاثر ہوئے وہاں اُن کے سامنے تسلیم
 خم بھی کرتے۔ شہر کا حاکم اسے بولادہ ان کی خوبیوں کا گرویدہ
 بن گیا۔ اور آخر ان کے والد اور دیگر رفقاء کو کہا کرتا تھا
 کہ اُس بچے پر نفوذ کی خاص رحمت ہے۔

یگنو پو بیت

دس سال کی عمر میں آپ کو سُننارہ ڈالا جانے لگا۔

تو ست گورو باباجی نے اس کو پتے سے صاف انکار کرتے ہوئے کہا کہ میں وہ جنو پہنا چاہتا ہوں جو آتما کے لئے موزوں ہو۔ جو نہ کبھی سیلا ہوئے پائے اور نہ لوٹ کر یا جیل کر فنا ہو جائے بابا کالوجی کو ان کی یہ انوکھی اور سماج کے مقرر کردہ رسم و رواج سے بغاوت برگرز پسند نہ تھی۔ انہوں نے اپنے خاندانی پرست ہر دیال جی سے استدعا کی کہ وہ گورو نانک دیو جی کو شانشروں کا مقابلہ کرنے کی جرأت نہ کرنے دیں اور گورو جی کو پیار یا دباؤ سے جس طرح بھی ممکن ہو زنا پر رہنا منع کریں۔ پر وہت نے بسیار کوشش کی۔ ماں باپ اور دیگر رشتہ دار بھی پیار و رعب و داب کا ہتھیار استعمال کرتے مار گئے۔ مگر گورو نانک جی اپنے ارادے پر ڈٹ گئے اور بس یہی جواب دیا کہ ”روحانی جنم کے لئے روحانی زنا ہی درکار ہے۔ اگر نپٹ جی کے پاس وہ جنو موجود ہے تو میں اُسے زیب تن کرنے کے لئے تیار ہوں“ تمام رشتہ دار اور پرست

اس جواب سے لاپچار اور بنیزار ہو کر رہ گئے۔ کرم کانڈ
 پر کاری ضرب لگا کر گورو جی نے مہنتہ کالو جی کو حیران کر
 دیا۔ وہ محسوس کرنے لگے کہ شاید گورو جی دنیاوی فرائض
 اور دھندوں سے بے رخی اختیار نہ کر بیٹھیں۔ انہوں نے گورو جی کو
 گایوں اور بھینسوں کے چرانے کا کام سونپا۔ گورو جی نے والدِ
 محترم، حکم تو بجا لایا، مگر اس کام میں بھی کچھ ایسے کھیل
 کھیلے اور ایسے عجیب و غریب کارنامے انجام لائے جو اگرچہ
 گورو دیو کی عظمت اور روحانی بلندیوں کے مظہر تھے، جن
 پر رائے بھدر ہزار جان سے فدا تھا، مگر مہنتہ کالو جی کو یہ ہرگز
 پسند نہ آئے۔

گورو جی گہمستی بن گئے۔ آخر مہنتہ کالو جی نے ست
 گورو کا ۱۸ سال کی عمر میں بٹالہ کے بابا مول چند پٹواری کی
 دختر، بابی سکھنی جی سے بیاہ کر دیا۔ مہنتہ جی نے گورو جی
 کا دل دنیاوی دھندوں اور مومہ مایا میں پھنسانے کے پیش نظر۔

ہی بیاہ تو کر دیا، اور گورو جی گریہتی بھی بن گئے۔ انہوں نے
 دنیاوی کاروبار بھی خوش اسلوبی سے انجام لائے، مگر اس
 کاروبار میں بھی گورو جی نے اپنے کرتار کو ہمیشہ اپنے من کی
 گہرائیوں میں بسائے رکھا۔ نہ صرف من میں بلکہ اپنے دل کے
 رباب کے ایک ایک تار سے اس کا عوام الناس میں اپنے ہی
 گلے سے کلام الہی، الپ الپ کر پرچار بھی کیا۔ گورو نانک دیو
 نے اپنے گاؤں کے ایک ہونہار مراثی بھائی مردانہ جی کو اپنا
 ساتھی بنا لیا، جو اگرچہ ان سے عمر میں بڑا تھا، مگر ساری
 عمر گورو جی کو مرشدِ کامل جان کر ان کا ہی وفادار مرید
 بن کر ان کا شریک کار رہا۔ بھائی مردانہ ایک مسلمان مراثی
 بادرے کا لڑکا تھا جو راگ کا دلدادہ اور قدر شناس
 گورو نانک دیو جی کی صحبت میں رہ کر اس فن میں کامل ماہر
 ہوا۔ اس کے رباب اور گورو نانک دیو جی کے عرفاں بھرے
 شہدوں نے بڑے بڑے عالموں، فاضلوں اور پندتوں

کو ہی گورؤ جی کا گرویدہ نہیں بنایا ، بلکہ جاپوروں ، ظالموں
 آدم خوروں اور ٹھگوں کا پتھر سا دل موم بنایا اور وہ
 گورؤ مہاراج کے سکھ ، مُرید بن کر ان کی بانی کا جاپ کرنے
 لگ گئے۔ گرجسٹی بن جانے ، کاروبار کرنے اور گھر کے دیگر
 فرائض خندہ پیشانی سے انجام دینے کے باوجود گورؤ مہاراج
 کسی نرالی لگن میں مُستغرق نہیں ، بلکہ ہر وقت اپنے کرتار کی
 یاد میں مستِ اُست رہا کرتے اور کبھی کبھی ان پر ایسی
 کیفیت بھی طاری ہو جاتی تھی کہ وہ گھر سے باہر شمشانوں
 اور قبرستانوں میں قیام کرتے تھے ۔ اس چلن سے ان
 کے والدین متفکر ہوئے ۔ انہوں نے ایک وید کو ان کے علاج
 معالجہ کے لئے بلایا ۔ سَت گورؤ نے وید سے کہا کہ آپ
 زنبُض دیکھ کر میری بیماری دیکھنا چاہتے ہیں ، لیکن میرا
 درد لا علاج ہے ۔ اس مرض کا علاج وہ ہی کر سکتا ہے
 جو میرے دل کی گہرائیوں کو پہنچانے کی صلاحیت رکھتا ہو ۔

ویدجی بھلا اس راز کو کیا جان سکتا تھا۔ وہ اس عشقِ حقیقی کے مریض کا علاج کئے بغیر چلا گیا۔

گورو نانک دیو جی اس واقعہ کے کئی دن بعد خاموش رہے۔ انہوں نے نہ روٹی کھائی اور نہ کسی کے بلانے کے باوجود بات چیت کی۔ پھر کچھ عرصہ کے بعد وہ اپنے معمول کے کاروبار میں ہمہ تن مصروف ہو گئے۔

کھراسودا :- ایک دن گورو جی گھر سے بیس روپے لیکر سودا سلف لینے چوہڑےکانہ کی طرف چل پڑے۔ جتہ کالو جی نے اپنے لاڈلے کو گھر سے روانہ ہونے پر نصیحت کرتے ہوئے کہا، "مالِ مُتاع، سوچھ بوجھ سے خریدنا۔ کھراسودا کرنا کہ جسے اچھا فائدہ ہو۔ اس زمانہ میں سکندر لودھی کا راج تھا۔ ہندو جہاں سکندر کے ہاتھوں ڈکھی تھے، وہاں پنجاب میں سوکھا پڑ جانے کے باعث قحط بھڑٹ پڑا تھا۔ جہاں غریب عوام پریشان

اور بھوکے تھے۔ وہاں سادھو، سنت اور بیکار لوگ بے حد
 دکھی تھے۔ چنانچہ جب گورو جی بھائی مردانہ کے ہمراہ چھوڑکا
 پہنچے تو ان کو بہت سارے سادھو ملے، جو دو دن سے بھوک
 کا سامنا کر رہے تھے۔ گورو جی نے سودا سلف لاکر نہ صرف ان
 بھوکے سادھوؤں کو لنگر بنا کر کھلایا، بلکہ اور بہت سارے
 غریبوں کو بھی بھوک سے نجات دلائی۔ جب گورو جی تلونڈی
 واپس آئے تو مہنتہ کالو جی ان کو مال متاع کے بغیر دیکھ کر
 از حد دکھی ہوئے، مگر گورو جی نے والد صاحب سے کہا کہ
 آپ نے ہی مجھے کھرا سودا کرنے کی ہدایت فرمائی تھی۔ بھلا اس
 سے زیادہ فائدہ مند سودا کیا ہو سکتا تھا
 گورو نانک دیو جی سلطان پورہ لودھی میں۔

گورو جی کے بھائی جے رام جی سلطان پورہ میں نواب دولت خان
 لودھی کے دیوان تھے۔ انہوں نے بابا گورو نانک دیو جی کو سلطان پورہ میں
 بلوا کر نواب کا مودی بنا دیا۔ گورو جی نے یہاں اپنے عیال
 کو بھی منگوا دیا۔ یہ واقعہ ۱۵۰۴ء کا ہے۔ مودی خانہ سنبھال

کر گورڈجی نے غربا اور محتاجوں کی امداد کے لئے وقف کر دیا
 جب وہ ترازو پلٹا اٹھا کر کوئی چیز تول کر لے ، تو جو نہی
 وہ باروں کے بعد تیراں پر پہنچتے ، تو وہ کئی بار اپنی زبان
 پاک سے "بیس تیراں ہوں" "بیس تیراں ہوں" کہتے رہتے ۔ ان کا
 دھیان تو ہر وقت بالک دو جہان کی طرف رہتا ہی تھا ۔ مگر
 تیراں کا لفظ ان کو اتنا بھاتا تھا کہ ان کا تن من اس تیراں
 میں ہی کھو جایا کرتا تھا ۔

ایک دن ایسا بھی آیا کہ وہ سلطان پور کی ندی
 دہلی میں نہانے اترے اور تین دن تک غائب رہے ۔
 لوگوں نے طرح طرح کی چھ میگوئیاں کیں ۔ تین دن کے بعد
 لوگوں نے ان کو شہر کے قبرستان میں بیٹھے دیکھا ۔ انہوں
 نے وہیں ندی سے باہر آکر جو منصوبہ لگایا ، وہ حیران کن تھا
 وہ کہتے تھے "نہ کوئی ہندو نہ کوئی مسلمان" ۔ انہوں نے
 لوگوں پر واضح کیا کہ ہندو مسلمان کے جھگڑے اور بھید

بھاء کو چھوڑ کر اس خالق کو اپنی کائنات اور خلقت میں دیکھو۔ اس کے بعد انہوں نے مودی خانہ کا حساب و کتاب دیکر نواب کی نوکری کو خیر باد کہہ کر ایک نیا پروگرام مرتب کیا۔

چٹھیا سودھن دھرت لو کائی .. بقول بھائی گورداس جی گورو بابا نانک دیو جی نے جب دھیان سے قادر کائنات کی دھرتی کو دیکھا، تو انہیں یہ دھرتی جلتی ہوئی نظر آئی۔ ہر طرف جہالت، تعصب، نفرت اور فرقہ پرستی کے اندھیرے چھپے ہوئے تھے۔ گورو جی نے لوگوں کو پیغام حق سنانے اور توحید کا درس دینے، وحدۃ الاشریک، اکال پورکھ کی حمد و ثنا کے گیت ربی ربی کی مد بھری آواز میں سنانے، ہندو مسلم بڑھ عیسائی کو بھائی بھائی بنا کر زندگی بسر کرنے پر راقب کرنے کی خاطر دھرتی کے پانیوں کو راہ راست پر لانے کا مقصد ارادہ کر لیا۔

گورو جی نے نواب دولت خان سے صاف صاف کہہ دیا کہ میں
 آپ کی ملازمت کو خیر باد کہہ کر دین و دنیا کے مالک قادر مطلق
 کی نوکری کرنے جا رہا ہوں۔ گورو مہاراج اپنے اہل و عیال کو
 اپنے سسر بانی مول چند کو سپرد کر کے بھائی مردانہ کو ساتھ
 لے کر جلتی ہوئی دنیا میں ٹخنک نام خدا کا سب ڈالنے کے
 لئے چل پڑے۔ ست گورو جی نے نہ صرف ہندوستان کے تمام
 پرانتوں کا پیدل سفر کیا، بلکہ لنکا، برما، عرب، مالک، ایران
 ترکستان، افغانستان، تبت، نیپال، بوٹان اور چین تک کا پیدل
 سفر کیا، اور بقول شری رنبیر جی ایڈیٹر روزانہ ٹلاپ دہلی ---
 "شری گورو نانک دیو جی کی عظمت یہ تھی کہ انہوں نے اس سچے
 گیان کو انسان کے سامنے رکھنے کے لئے اپنا جیون آپن کر
 دیا۔ جنگلوں میں، پہاڑوں میں، ریگستانوں میں ندیوں اور
 سمندروں کے کناروں — ہر جگہ ان کی بانی کا امرت ساون
 کے بادلوں کی طرح برس پڑا۔ گورو نانک دیو جی نے ہر جگہ

توحید پرستی - قومی یکجہتی - باہمی اتحاد - مساوات اور
 رواداری کا پرچار کیا ، تب ہی ڈاکٹر اقبال کو یہ نثر حق
 لگانا پڑا ۔

پھر اٹھی آخر صد توحید کی پنجاب سے

ہند کو اک مرد کامل نے جگایا خواب سے

گورو نانک دیو جی نے ہندوستان اور متذکرہ ممالک
 کے جو سفر کئے ، ان کو ”سکھ اتھاس میں“ اوداسیاں کہا جاتا
 ہے ، یہ ساری اوداسیاں بعض مورخوں کے اندازے کے مطابق

پانچ اور بعض کے حساب سے چار ہیں ۔ ان ”اوداسیوں“ یا
 لمبے سفروں میں گورو نانک دیو جی نے نہ صرف ہندو اور
 مسلمانوں کے مشہور و معروف تیرتھوں ، مہٹوں ، زیارت گاہوں

خالقاہوں اور تاریخی مذہبی مقامات پر ہی پہنچ کر اپنے
 نرکار می مشن کا پرچار کیا ، بلکہ جینی مندروں اور بودھی
 دھاروں و گپناؤں کے علاوہ جوگیوں کے بڑے بڑے ٹھکانوں

پر جا کر تبلیغ کا کام انجام دیا۔

گورو نانک دیو کشمیر میں :- گورو مہاراج نے اترا
 کھنڈ کو اپنے پاک قدموں سے فیض یاب بنانے اور نرکاری
 میشن کا پرچار کرنے کے لئے سڑاٹھ سالہ میں کرتار پور راوی سے
 اپنے دو ساتھیوں بھائی ہنسو لو مار اور بھائی مسیہاں تھیمہ کے ہمراہ
 کوچ کیا، اور سب سے پہلے جموں میں اپنا پرچار کیا۔ جموں
 سے گورو دیو مشہور ہندو تیرتھ و لیشو دیوی پہنچے اور یہاں
 لوگوں کو کرم گنڈ کے بھرم جال سے نکال کر دل و جان تمام
 دیوی دیوتاؤں کے قادر و اہلکورو وحدہ لا شریک کی حمد و ثنا
 کے گیت گانے کا درس دیا۔ یہاں سے گورو مہاراج ریاسی -
 بدھل راجوری میں گورنٹ کا پرچار کرتے ہوئے پونچھ جا پہنچے
 اور پونچھ کے ہندو تیرتھوں رام گنڈ - بوڑھا امر ناتھ میں
 رتی کیرتن اور تبلیغ کرتے ہوئے توسہ میدان پہاڑ کو عبور
 کرتے ہوئے بیروہ پہنچے۔ بیروہ سے سرنگیر اور سرنگیر سے

بیج بھاڑہ - انت ناگ مٹن صاحب جا پہنچے۔ مٹن میں ان کی ملاقات مشہور کشمیری پنڈت عالم برہم داس اور صوفی بزرگ حضرت کمال سے ہوئی، جو ان کے معتقد بن کر دادی کشمیر میں سیکھ دھرم کے پرچارک بن گئے اور انہوں نے مٹن صاحب کو سیکھ دھرم کے پرچار کا مرکز بنا کر گوردوانک دیوجی کے بتائے ہوئے اصولوں کا پرچار کیا۔ گوردیہراج نے یہاں ایک دھرمسالہ قایم کی۔ مٹن صاحب سے گوردیہراج پھر سرنگرہ آئے، اور یہاں کافی وقت گزار کر اپنے نرنکاری مٹن کا خوب پرچار کیا۔ کشمیر کا سلطان محمد شاہ، گوردیہراج کے دربار میں حاضر ہوا اور گوردیہراج کی نظر رحمت سے خود کو فیضیاب کرنے میں کامیاب ہوا۔ گوردیہراج نے جس جگہ اپنا ٹھکانہ بنایا۔ وہاں ان کے فرزند بابا سری چند جی نے کافی عرصہ رہ کر ان کے مٹن کا پرچار کیا۔ جس جگہ کو آجکل چنار بابا سری چند جی بڑا اکھاڑا داسین سے یاد کیا جاتا ہے۔ سرنگرہ

گورو جی نے گلمرگ کو اپنے مقدس قدموں سے پاک بنایا ، اور
 آلہ پتھر کی جھیل کے کنارے الہی کیرتن کر کے قدرت کے قادر کو
 قدرت میں موجود محسوس کرنے والے گورو جی نے اپنے مالک خالق
 کی عنایتوں سے لطف اٹھایا۔ اور اس روحانی لطف میں خوب
 محو رہے۔ گلمرگ سے گورو جی ہارہمولہ ، سوپور ، ہندو وارہ جاہنچے
 پھر ہندو وارہ سے وادی لولارہ میں لوگوں کو پرچار اور کیرتن
 سے محفوظ کرتے ہوئے گورو تھاراج نے بانڈسی پورہ میں نرنکار مشن
 کا پرچار کر کے ماسبل جھیل کے کنارے کچھ عرصہ یاد الہی میں
 گزارا۔ کھیر بھوانی میں نرنکاری سندیش سناتے ہوئے ہر نگہ گنگا جیل
 کے کنارے جاہنچے۔ اور یہاں کرار کی حمد و ثنا کے گیت کیرتن
 کے ذریعہ ساگر واپس سرنگر آ گئے۔

کشمیر میں ان کی یاد یاد میں گوردوارہ سری گورو نانک
 جیمن استھان بیروہ۔ گوردوارہ گورو نانک دیو جی بیجیا ڈہ ،
 گوردوارہ گورو نانک دیو جی ناگہ بئ (انت ناگ) گوردوارہ پہلی

بادشاہی مٹن صاحب - گوردوارہ پہلگام قائم ہیں۔
 سرینگر میں مزید کچھ عرصہ گزار کر گوردوارہ جیچیاڑ
 انت ناگ مٹن صاحب میں دوبارہ پرچار کرتے ہوئے پہلگام
 پہنچے اور وہاں سے شری امرناٹھ گپھا میں جا پہنچے وہاں
 مناظر قدرت سے لطف اندوز ہوئے۔ پھر وہاں سے داس
 کے پہاڑی سلسلہ کو عبور کر کے لیہہ جا پہنچے، اور پھر لیہہ
 سے تبت اور وہاں سے کیلاش مانسرور جمیل پر جا بڑھے
 وہاں سے وہ چین کے بہت سارے علاقہ کا دورہ اور نرنکاری
 مٹن کا پرچار کر کے واپس لیہہ پہنچے۔ لیہہ میں بھی ان کے
 نام پر گوردوارہ گورو نانک دیو جی لیہہ موجود ہے۔ لیہہ سے
 راستہ بھدرکھ، بٹوت، سدھ نہان دیو اور جموں سے
 ہوتے ہوئے واپس کراتر پور راوی جا پہنچے۔
 گوردوارہ جیچیاڑ اپنی اداسیوں میں ہندوستان اور
 نیچے بیان کردہ ممالک میں بیس سال تک پیدل گھومتے رہے۔

گورؤ دیو جی دنیا میں پہلے مذہبی رہتا ہیں جنہوں نے ہزاروں
 میل کا سفر اس زمانہ میں پسیدل کیا، جب گھر سے دو چار
 میل کا سفر کرنا اپنی موت کے وارنٹ پر دستخط کرنے کے مترادف
 ہوا کرتا تھا۔ مگر گورؤ نانک دیو جی نے اکال پورکھ کے بھروسے
 پر ان اداشیوں میں جن مشکلات کا خندہ پیشانی سے مقابلہ
 کیا، وہ نشانی ہیں۔ ان کا نہ صرف راہنروں، چوروں اور
 لکڑیوں سے ہی واسطہ پڑا، بلکہ ٹھگوں، جادوگروں اور آدم
 خوروں سے بھی دو چار ہونا پڑا۔ مگر اس سچے، نڈر، نہڑک
 پیغمبر دلشجکت سکل عالم کی بھلائی کے دلدادہ، حق کے علمبردار
 ریفادس، فلاسفر اور حاضر حجاب گورؤ دیو جی نے اپنے مصمم ارادے
 اور یقین محکم کے بل بوتے بڑی سی بڑی مصیبت اور مشکل
 کا خندہ پیشانی سے مقابلہ کیا، اور اپنے عظیم مشن کا اپنی
 حکمت عملی سے زندگی کے آخری لمحوں تک پرچار جاری رکھا۔
 اور بڑے سے بڑے جابر ظالم اور عالم کو اپنا گرویدہ بنایا۔

تب ہی پروفیسر کیتا سنگھ جی خالصہ کالج امرتسر نے بجا فرمایا ہے
 "گورو نانک دیو جی نے اس طرح قادرِ مطلق کی جانب سے سونپا
 گیا فریضہ مکمل کیا۔ رب العالمین اور اس کے بندوں کی صدا
 سن کر انہوں نے دیش اور غیر ممالک کی اس طرح یا تر کی بادشاہی
 چودہریں، عام لوگوں، جوگیوں، پنڈتوں، پیروں، فقیروں،
 قاضیوں، مولویوں اور آدم خوروں سے ملے۔ اور ان کا سدھار
 کیا۔ بیچ لوگوں کو اعلیٰ بنایا۔ ہر طرح کا بھید بھاؤ مٹایا۔
 گورو جی کا وصال۔ آخر اپنے نرنکاری مشن
 کے پہ چارہ کو جاری رکھنے کی خاطر گورو جی نے گورو انگ دیو جی
 کو اپنا جانشین بنایا، اور ۲۲ ستمبر ۱۵۳۹ء مطابق ۲۳ اسوج
 ۱۵۹۵ء کو گورو دیو جی جوتی جوت سما گئے۔ گورو جی اس
 عالم فانی میں ستر برس پانچ ماہ اور تین دن ابرِ رحمت
 برسانے میں ہمہ تن مصروف رہے۔
 ہوں ہی گورو جی کا وصال ہوا، ان کے پوتے اور

مسلمان پیروکاروں میں جھگڑا شروع ہو گیا کہ ان کے
جسدِ خَلکی کو دفنایا جائے یا سپردِ آگ کیا جائے۔ گورؤ دیوچی
اس بات کا پہلے ہی فیصلہ کر گئے تھے کہ میرے دائیں اور
بائیں طرف تازہ پھول رکھ دیتے ہیں۔ دھڑے کے پھول صبح تک تازہ رہیں۔
وہ جطرح چلیں میری آخری رسم ادا کرے، جب صبح چادر اٹھائی گئی، تو
وہاں لاش نہ تھی۔ دونوں کے رکھے ہوئے پھول تازہ تھے۔
دونوں نے اپنے اپنے عقیدے اور رواج کے مطابق پھولوں
کو دفنایا اور سپردِ آگ کیا۔ دونوں یہ کہنے میں حق بجانب
تھے کہ گورؤ جی ہمارے ہیں۔ دونوں نے اس جگہ سمدھی اور
روح نہ تنہا کر دیا۔^{۱۲}

۱۲ بہ عمرِ مفتاد و یک سال سموت ۳۴۷ھ بمکرمی ازین دنیا نقل
نمود مسلمانان خواستند کہ اورا دشن کنند و ہندوان عزم کردند کہ
اورا بسوزانند، تاکہ فریقین را باہم دیگر بہ قتال و پیدل نوبت رسید
دراں حالت دیدند کہ از تابوت لاشہ پایا غائب شدہ بود و
ہر کس را تحشر افزود و عاقبت بالا پوش جنازہ دو حصہ کردہ، یک

مگر دونوں کو سیلاب بہا کے گیا۔ پھر کچھ عرصہ کے بعد ایک
 رکھنے، یہاں سما دھبی بنائی ہو دربار صاحب کرتار پور راوی
 کے نام سے مشہور ہے۔ مگر نکانہ صاحب کی طرح یہ بھی پاکستان

۱۰۔ حصہ مسلمانان درگو دفن کردند، و حصہ دوم ہندوان در
 آتش بسوزانیدند۔ و بعد چندے دریاے راوی طوفان کردہ
 ہر دو طغیانی شدند (خواجہ حسن شاہ کھوسا محی مصنف
 تاریخ حسن کشمیر صفحہ نمبر ۴۲۶، ۴۷۔

اردو ترجمہ :- اکثر سال کی عمر میں ۱۳۳۷ھ بکرمی کو دنیا
 فانی سے جوئی جوت سمائے مسلمانوں نے چاہا تھا کہ ان کو دفن کریں۔
 ہندوؤں کا ارادہ تھا کہ ان کو سپرد آگ کریں تاکہ دونوں فریقوں کو
 لڑنے جھگڑنے تک فوجیت نہ پہنچے۔ اسی حال میں کیا دیکھتے ہیں کہ
 بابا نازک صاحب کی لاش تابوت سے غائب ہوئی ہے۔ یہ حال دیکھ کر
 ہر کوئی حیران ہو کر رہ گیا۔ آخر کار ان کے تابوت کی چادر کے دو حصے کئے
 گئے۔ ایک حصہ مسلمانوں نے زمین میں دفنایا اور دوسرا حصہ ہندوؤں
 نے آگ میں جلایا۔ کچھ مدت کے بعد دریاے راوی میں طغیانی آئی اور
 دونوں جگہیں سیلاب کی لپیٹ میں آکر نابود ہو گئیں۔

گورو نانک دیوجی کے زرین اصول :

گورو مہاراج نے بنی نوع انسان کی بھلائی بہبودی

اور تسکین قلب کے لئے ، بنا امتیاز مذہب و ملت اور

رنگ و نسل کے جن زرین اور بین الاقوامی اصولوں کا پرچار

کیا اور جن اصولوں کو آپ نے اپنی پاک بائی میں واضح کیا ہوا

ہے ۔ ان پر بحث کرنے سے قبل ہم نے تین باتوں کو یہاں

درج کرنا ہے ۔ یہ تین باتیں ان کے اپدیش کا پتھر ہیں ، گویا

گورو مہاراج نے اس پتھر میں سکھ دھرم کے سنہری

اصولوں کے ساگر کو گاگر میں بند کر کے رکھ دیا ہے ۔ یہ

اصولوں کا جوہر یا خلاصہ ان تین جملوں میں بند ہے :-

۱۔ کِرت کرو ۔

۲۔ ونڈ چھکو ۔

۳۔ نام جپو ۔

۱۔ محنت مزدوری ، کاشتکاری ، کاروبار ، پوپار

اور ملازمت کر کے حق و حلال کی کمائی کرو ۔

۲۔ حق و حلال کی کمائی کو بانٹ کر کھاؤ ۔ سماج کے

غریب ، نادار ، لاچار اور نحیف و زار اور بیمار لوگوں کی ،
بلا امتیاز مذہب و ملت امداد کرو ۔

۳۔ اپنے پیدا کرنے والے قادر مطلق کا نام جپیا

کرو ۔ یاد آہی میں ہمیشہ مصروف رہا کرو ۔

گورو نانک دیو جی تے متذکرہ تین باتوں کے علاوہ

جن اصولوں کا پرچار کیا وہ مندرجہ ذیل ہیں :-

۱۔ ایک مالک خالق ہی قابل پرستش ہے

سکھ دھرم کا دھرم گرنٹھ ، گورو گرنٹھ صاحب

ہے جس کی ابتدا جپ جی صاحب گورو نانک دیو جی

کی پوتر بانی سے ہوتی ہے ۔ گورو گرنٹھ صاحب کا پہلا حرف

اے یا ایک

ہے ۔ اس کے بعد پھر افسے اور پھر کاسر آتا ہے ۔ جس کا

صحیح تلفظ "اک اونکار" ہے۔ بس اس اک اونکار۔
 واکورؤ۔ اکال پورکھ۔ مالک خالق کی پرستش کرنے کا
 گورؤ جی نے ساری عمر پرچار کیا انہوں نے قادرِ کائنات
 کرتار کو تین حصوں میں نہیں بانٹا جس طرح ہندو ادب
 میں برہما، وشنو، اور شوجی ایک ہی ہستی کے تین حصے بنائے
 گئے ہیں اور عیسائی دھرم میں حضرت عیسیٰ علیہ السلام، روح القدس
 اور مائا مریمؑ مانے گئے ہیں۔ اس کے برعکس گورؤ نانک دیوجی
 نے گور بانی میں واضح کیا ہے کہ اکال پورکھ تمام دیوتاؤں سے
 بڑا ہے۔ یہ دیوتا اس بے انت کا انت نہیں پاسکتے۔ لہذا وہ
 "ایک اونکار" ہی قابل پرستش ہے۔

یہ بات قابل ذکر ہے کہ گورؤ نانک دیوجی مہاراج
 کا مرشد یا گورؤ کوئی بھی دنیاوی مہاں پرش۔ سنت یا فقیر
 درویش نہ تھا۔ نام کا پیالہ گورؤ جی کو اس بارگاہِ الہی
 سے ہی حاصل ہوا ہے۔ راگ سورٹھ میں گورؤ مہاراج اپنا گورو

مُرشدِ کامل اس واحد وَحْدَهُ لاشْرَیک (اکال پورکھ)
کو ظاہر کرتے ہوئے فرماتے ہیں ۔

تت نرنجن جوت سبائی سوہنگ بھید نہ کوئی جیو
اپیم پر پار برہم سوامی نانک گور بلیا سوئی جیو
گورو نانک دیوجی نے پریاتما کے بارے میں اعلان فرمایا
کہ میرا رب جہاں ہر جگہ موجود ہے ۔ تمام کائنات کا قادِر ہے
سب شکتی مان ہے ۔ وہاں رحم کرنے والا ہے ۔ عرض فریاد
سننے والا اور بخش دینے والا بخشہار بھی ہے ۔ ہر جگہ صاف نظر
آتا ہے ۔ وہ اپنی قدرت میں بسا ہوا ہے ۔ ساری کائنات میں
اس کی جوت ہے اور اس جوت میں ہی یہ کائنات ٹکی ہوئی
ہے ۔ ظاہر ہے کہ گورو نانک دیوجی کا رب کوئی الگ الگ
ہستی نہیں ۔

سادھ سنگت کی اہمیت گورو جی نے سادھ
سنگت کی اہمیت محسوس کرنے ، سادھ سنگت میں جانے

سنت سنگ کرنے پر خاص زور دیا ہے۔ تاکہ سنگت میں جانے
 کیرتن، کتھا گورمت پر چار سُننے سے سکھ نام بندگی کی طر
 راغب ہو سکے۔ کیونکہ سنگت کے بغیر انسان کے من میں کرتار
 اِک اونکار کا پیار پیدا ہو ہی نہیں سکتا۔ اور نہ اس میں نیک
 اور بد کی تمیز پیدا ہو سکتی۔ انہوں نے سِدھ لوگوں کو
 اس گورمت اصول سے واضح کرتے ہوئے فرمایا کہ میں پنہتہ
 کا محل سنگت اور بانی کی بنیادوں پر کھڑی کرونگا۔
 انہوں نے سِدھ جوگیوں کو صاف صاف کہہ دیا کہ مجھ
 تو سنگت اور گور بانی کا ہی سہارا ہے۔ یہی وجہ ہے کہ
 سکھ دھرم میں ^{سنگت کا} درجہ ہمیشہ اُونچا رہا ہے اور اُونچا ہی رہے گا۔
 تب ہی سکھ دھرم میں یہ روایت ہے کہ سنگت ۲۱ حصے
 اور گورو بیس حصے ہے۔

گورو کی ضرورت ہم اوپر یہ واضح کر آئے
 ہیں کہ گورو نانک دیو جی کا گورو اگر پہ کوئی دنیاوی انسان

نہ تھا، مگر اس کے باوجود گورو جی نے اپنے مریدوں پر واضح
 کر دیا ہے کہ انسان کو پورن گورو، مُرشد کامل کی ہمیشہ
 ضرورت رہتی ہے۔ وہ یہ بھی مانتے ہیں کہ "اک اونکار"
 قادرِ کائنات کو حاصل کرنے کے لئے گورو کی بخشش کی اشد
 ضرورت ہے۔ بسکھ ہر روز جب بھی مول منتر کا پاٹھ کرتا ہے۔
 اس پر گور مت کی یہ لانا حقیقت اچھی طرح واضح ہوتی ہے۔ مگر
 یہ بات نہ قابلِ فراموش ہے کہ گورو نانک دیو جی گورو کی
 ضرورت کو اس ڈھنگ سے تسلیم کرنے کے حق میں نہیں۔ جس
 طرح بعض فرقوں یا طبقوں میں مُرشد کو مانا جاتا ہے کہ مُرشد پر
 ایمان لانے اُس کو مُرشد ماننے سے سارے گناہ ختم ہو کر رہ
 جائینگے۔ یا مُرشد نے ایک بار قربانی، بلکہ اپنی اُمت کے
 تمام گناہ اپنے سر پر برداشت کر لئے ہیں، بالخصوص ایمان
 لانے سے ایک مُرید ہر طرح سے برمی الذمہ ہو رہ جائیگا۔
 گورو دیو جی نے صاف واضح کیا ہے کہ اپنے اعمال کا

پھل ضرور جھکتا ہوگا۔ مگر گمراہ ہو کر بُرائیوں سے دوچار ہو کر
 خوار ہونے والے آدمی کو گورو راہِ راست پر ڈال کر اس
 کو بُرائیوں سے بچا لیتا ہے۔ گورو انسان کو ایسی روشنی
 عطا کرتا ہے جس کی بدولت وہ دوبارہ غلطی نہیں کرتا۔ گورو
 اس کو پیر ماتما کی بندگی کا روحانی لطف دہشتیں کر کے
 واپس گورو کی قربت کا صحیح طریقہ کار بتاتا ہے۔ اور صرف واپس
 کی بندگی اور نیک اعمال کرنے کی تلقین کرتا ہے۔

گورو نانک دیو جی کی جنم ساکھی (سوانح عمری) میں
 ایسے دو تاریخی واقعات بیان کرنے یہاں نہایت ضروری
 ہیں۔ جن سے یہ بات صاف ہو جائیگی کہ گورو جی نے ہمیشہ
 بنی نوع انسان کی صحیح اور حقیقت پر مبنی رہنمائی کی ہے۔
 جب گورو جی مکہ معظمہ میں اپنے نرنکار می مشن کا پرچار
 کرنے پہنچے، تو وہاں بہت مسلمان علماء سے اُن کا بحث و مباحثہ
 ہوا۔ انہوں نے گورو جی سے کئی سوال پوچھے جن میں سے ایک

سوال یہ بھی تھا کہ ”آپ اپنی کتاب کھول کر ہمیں بتائیں کہ آپ
 کے نظریہ کے مطابق ہندو بڑا ہے کہ مسلمان۔ گورو جی نے
 نہایت جرات اور وثوق کے ساتھ اس اہم سوال کا جواب بتے
 ہوئے فرمایا۔ ”تمام لوگ مالک و خالق کے پیدا کردہ ہیں۔ نہ
 ہندو کہلانے والا رب العالمین کی نگاہوں میں قبول ہے نہ
 مسلمان کہلانے والا۔ اس قادر مطلق کی نظروں میں تو صرف
 وہی آدمی بڑا ہے، افضل ہے جس کے اعمال زیادہ اور
 چال و چلن اونچا ہے اور جو اس کی بندگی کرتا ہے۔“

دوسرا واقعہ :- سیالکوٹ کے نزدیک کوٹہ میاں مٹھیاں
 فقیر میاں مٹھا جی سے ہوئی بحث و مباحثہ کا ہے۔ اس بحث
 میں گورو جی نے یہ واضح کیا کہ وحدۃ لاشریک کی عبادت
 اور اس کی پرستش کرنا ہی افضل عمل ہے۔ مجھے اس آدمی سے
 پیار ہے جو صرف اکال پورکھ کو مانے اور اس کی بندگی کرے۔
 دوسرے کو اس کا شریک نہ بنائے اور نہ کسی دوسرے پر ایمان

لائے ، اور نہ ہی کسی تعصب اور نفرت ہی کرے ۔

ذات پات کے قلعہ پر دھاوا :- ذات پات کا بلند

اور نیچے قلعہ ہندوستان میں صدیوں سے چٹان کی مانند کھڑا

تھا ۔ اس پر بھگت کیرجی کے ^{گورو} بعد ^{گورو} کا سیاب حملہ کیا ۔ انہوں نے

ببانگ دہل اعلان کیا کہ مالک کائنات کے پاس تمام لوگ

ایک جیسے ہیں ۔ ذات پات اور اوچ نیچ کے جھگڑوں کے باعث

سیاسی سماجی ، اقتصادی اور روحانی ترقی ممکن نہیں ۔ لہذا

اس ذات پات کی تمیز کا خاتمہ ہونا چاہیے ۔ انہوں نے لوگوں

کو یہ ذہن نشین کرایا کہ میں ان ادنیٰ لوگوں کے ساتھ ہوں ،

کیونکہ جو لوگ ان ادنیٰ لوگوں سے محبت کرتے ہیں ، ان کے

احساس کمتری کا اُن سے اچھا برتاو کر کے خاتمہ کرتے ہیں ۔

ان کو خداوند کے لڑے سے پیدا ہوا ، تصور کرتے ہیں ۔ ان پر

پرہیز کی نظر رحمت ہوتی ہے ۔ انہوں نے بھائی لالو ترکھان ،

بھائی مردانہ جی وغیرہ سے عملی پیار کر کے دنیا پر واضح کیا کہ ایک

ہی نور سے تمام لوگ پیدا ہوئے ہیں۔ لہذا کوئی ادنیٰ، بیچ اور اچھوت نہیں۔ بلکہ تمام انسان ایک جیسے ہیں۔

مستورات کو اونچا مرتبہ :- عورت ذات سے ہمارے

سماج نے انصاف نہیں کیا۔ اس کی تذللیل کرنا ہی ہر ایک نے اپنا شیوہ بنائے رکھا۔ اور ہمیشہ عورت کو مرد سے کمتر ہی مانا جاتا رہا۔ مگر گورو نانک نے عورت کو مرد کے برابر کا رتبہ دیکر نہ صرف نوازا، بلکہ ربی کلام بانی میں درج فرمایا کہ اس عورت ذات کو جس نے پیغمبروں، اوتاروں، مہاپیشوں، سورماؤں وغیرہ کو جہنم دیا، برا کہنا نہایت بے انصافی اور دھکا شاہی ہے۔

اخلاق اونچے بنانے پر زور :- گورو دیو جی

نے اپنے پرچار اور اپنے کلام میں اخلاق و چال و چلن بنانے پر بہت زور دیا ہے۔ انہوں نے فرمایا : بیچ بولنا۔ بیچ کی حمایت کرنا بے شک اچھا وصف ہے۔ مگر بیچ سے ادبچی چیز بھی ہے۔ بیچ میں رہنا اور بیچ کو عمل میں لانا۔ لہذا انسان

کو ہمیشہ چال و چلن اُونچا بنانے کے جتن کرنا چاہئے۔ صبر۔
 شاکر، پاکیزگی اور نیک نفع انسان سے پیار کرتے کے اوصاف اختیار
 کرنے سے ہی دُنیا اور سماج کا بھلا ہو سکتا ہے۔ گورو جی نے یہ ناقابل
 فراموش حقیقت بھی اپنی بانی میں بطور پیشگوئی درج فرمائی
 ہے کہ جب خداوند کسی برادری، سماج، فرقہ یا قوم کو نیتِ فنا بُد
 کرنا چاہتا ہے۔ تو پہلے اس برادری یا قوم وغیرہ کا چلن
 اور اوصافِ حمیدہ ختم کر دیا کرتا ہے

سادہ رسم و رواج کا پیچہ پار :- گورو دیو جی نے
 فضول رسم و رواج، جو آجکل رسوماتِ بد بن کر رہ گئے
 ہیں، کی بُرائی کی، جن سے نفع تو کچھ ہوتا نہیں، بلکہ محض
 پریشانی اور بجائے اخراجات سے انسان کو زبردبار، قریبنہ
 ہونا پڑتا ہے۔ جب ان کو زُئار (ینگولوپیت) پہنایا جانے
 لگا، تو انہوں نے ایک عظیم دلیر ریفارمر (REFORMER)
 کی طرح جہاں اس کو پہننے سے انکار کر دیا وہاں محض دکھا دیا

اور ناک رکھنے کی خاطر بھاری اخراجات کر کے کنگاں بن جانے کی
 بُرائی کی۔ انہوں نے اس کھانے پینے، سواری کرنے وغیرہ کی بُرائی
 کرنے ہوئے گوربانی میں واضح کیا کہ جس کھانے پینے وغیرہ
 سے من میں برے خیالات اور تکبر پیدا ہو، وہ فضول ہیں۔
 ان سے چند لمحوں کی خوشی کے سوا اور کچھ بھی حاصل نہیں ہوتا۔
 انہوں نے زیورات، سونے اور چاندی کی بُرائی کی۔ اور ہر بات
 میں سادگی پسندی پر خاص زور دیا۔

حق و حلال کی کمائی۔۔ گورو دیوجی نے حق و حلال
 کی کمائی کرنے، کسی کا حق ہرپ نہ کرنے کا ہمیشہ پرچار کیا۔ تاکہ
 لوگوں میں باہمی کشیدگی، نفرت اور پھر لڑائی جھگڑے نہ ہونے
 پائیں۔ انہوں نے بُرائی، بانی میں یہ علان فرمایا کہ ہر ایک آدمی
 حق و حلال کی کمائی کرے۔ رشوت، خوری، چور، بازاری و دیگر
 ہتھکنڈوں کے ذریعہ کمایا ہوا روپیہ پر ایسا حق ہے۔ پر ایسا حق
 ہندو کے لئے لگایا اور مسلمان کے لئے سور کے گوشت کے برابر

ہے۔ حق و حلال کی کمائی دودھ اور پرایا حق خون ہے۔ خون
کھانا اخلاقی جرم ہے۔ جنم ساکھی کی سید پورہ کی ساکھی اس نظریہ
کو واضح کرتی ہے۔ جب گورو نانک دیو جی نے سید پورہ کے
حاکم ظالم خان کے اہل کار ایک کھتری ملک بھاگو کا پرہم بھوج
جو اس نے باپ کے مشاودہ پر برہمنوں کو کھلایا۔ کھانے سے
صاف انکار کر دیا۔ کیونکہ ملک بھاگو ایک رشوت خور، پرایا حق
ہرٹپ کر جانے والا تکبری اہل کار تھا۔ جب اس نے گورو جی کو زبردستی
اپنے ہاں منگوا کر پرہم بھوج کھانے پر مجبور کیا، تو گورو جی نے
اس کو صاف کہہ دیا کہ میں غریبوں کا خون کھانے کے لئے تیار نہیں
جب اس نے اصرار کیا، تو گورو دیو جی نے اس کے لذیز کھانوں سے
خون اور بھائی لالو جی کے سوکھے اور سادہ کھانے سے دودھ بہا کر
اسے اسرار کر دکھایا کہ سینکڑوں لوگ حیران ہو کر رہ گئے۔
گورو جی نے اپنے نظریے کو یہاں پھر دہرایا کہ حق و حلال کی سوکھی
روٹی ہی لذیذ ہوا کرتی ہے۔

قومی ایکتا کی اہمیت :- گورونانک دیو جی

نے زندگی بھر رواداری مساوات، اتحاد اور اتفاق کا عملی پیرچار کیا۔ وہ نہ صرف ہندوستان میں ہی قومی ایکتا کے علمبردار تھے، بلکہ جہاں بھی وہ بنی نوع انسان کی بھلائی کے لئے تشریف لے گئے۔ انہوں نے قومی ایکتا کا پرچار کیا۔ اس زمانہ میں مختلف فرقوں اور مذہبوں کے پیروکار آپس میں لڑ بھڑ رہتے تھے، کوئی کسی کو کافر اور کوئی کسی کو ملیچھ کہہ کر پکارنے میں جہاں پیش پیش تھا وہاں باہمی نفرت، مذہبی تعصب اور فرقہ پرستی پھیلانے میں ایک دوسرے سے بڑھ چڑھ کر زور آزمائی میں ہمہ تن مصروف کار تھے۔ گورونانک دیو جی نے ان گمراہ لوگوں کو قومی ایکتائی کی اہمیت سے جہاں رذشناس کرایا وہاں پیار اور محبت سے رہنے کا درس دیا۔ انہوں نے علوہ علیہ مذہبوں، فرقوں، ذاتوں کے لوگوں کو ایک جگہ مل کر بیٹھنے اور اتفاق و اتحاد سے زندگی بسر کرنے کا سبق دیا۔ مروانہ مسلمان

اور پالکہ ایک ہندو اپنے ساتھ رکھ کر تعصبِ کینہ اور نفرت کو دور کرنے کا اُپدیش دیا۔ یہ ہی وجہ ہے کہ ہندو مسلمان اور انگریز مورچوں نے انہیں ہندو اور مسلمانوں کو آپس میں ملانے والا پہلا قرار دیا ہے۔

گورو نانک دیو جی جب مکہ معظمہ تشریف لے گئے۔ اس دن عید الضحیٰ کا دن تھا۔ وہ حج کی آخری رات کو کعبہ کی طرف پاؤں دراز کر کے لیٹ گئے۔ صبح سویرے جب ہندوستانی قافلے کے ایک حاجی جیون نے یہ کھیل دیکھا، تو غصہ میں آکر اس نے گورو نانک دیو جی کو ایک لات ماری، شور و غل اُٹھاتا تھا۔ بہت سارے حاجی وہاں جمع ہو گئے۔ گورو جی اسی طرح لیٹے ہوئے سنجیدگی اور متانت سے بولے :-

”بھائی میں خدا کو ہر طرف دیکھتا ہوں۔ آپ میرے پاؤں اُس طرف نہ، فریب جس طرف خدا کا گھر نہیں ہے، غصہ سے پھرنا۔ جیون نے گورو دیو جی کو گھسیٹا ضرور، مگر جھٹ جبران و شدد

رہ گیا۔ وہ حاجی بھی حیران ہو کر کہنے پر مجبور ہو گئے کہ عہد نہیں
 خدا کا گھر۔ کہ عہد نہیں خدا کا گھر۔ تمام لوگوں اور حاجیوں
 روزے پایہاے خود بطرف بیت اللہ کردہ

اور خفتہ دیدند۔ گفت چرا پائے خود ایسے خانہ خدا
 کردی۔ گفت من از ہر سب خدا را می بینم کہ ہر سو خانہ
 باشد۔ اقام من بدانکہ بکشید محقر کہ موحّد کامل
 بود از خرق عادات او دفتر نوشتہ اند۔
 (تاریخ حسن حصہ اول ص ۱۶۶)

ترجمہ :-

ایک دن بابا ناگا صاحب اپنے پاؤں کعبہ کی طرف
 کر کے سوئے ہوئے تھے۔ ان سے کہا آیا آپ نے اپنے پیر کی
 خانہ کعبہ کی طرف کئے ہوئے ہیں۔ انہوں نے ایسا ہی خدا کو
 ہر طرف دیکھتا ہوں جس طرف خدا نہ ہو میرے پاؤں
 اس طرف کر دیں۔ مختصر یہ کہ وہ موحّد کامل تھے۔ ان کی کرامات
 کے دفتر لکھے ہوئے ہیں۔

نے یہ عجیب داستان سنی، ہر کسی کی زبان پر یہی ایک سول
تھا کہ ہر مہینہ خدا کا گھر۔ تمام حاجیوں اور مکہ معظمہ کے
شہریوں کو اصلیت معلوم ہوئی۔ خدا کا گھر تو ہر طرف ہے

اس سے قبل گورو نانک جی نے جگن ناتھ پوری میں بھی

ایک ایسی ہی کرامت کی ہے۔ جب جگن ناتھ پوری کے مندر میں

شام کو آرتی ہوتی شروع ہوئی، ہزاروں لوگ طرح طرح کے
سامان دھوپ دیپ اور ساز وغیرہ سے مورتی کی آرتی اتارتے
لگے تو پنڈوں نے گورو نانک دیو جی کو آرتی میں شامل ہونے
پر راجب کرنے کے بسیار جتن کئے، مگر گورو نانک دیو جی مندر
میں نہ گئے اور باہر ہی مڑانہ کی رباب کے ساتھ راگ دھناری
میں درج مشبد گنگن مہ تھال دو چند دیپک بنے "کا
پاک گلے سے کیرتن کرنے لگ پڑے۔ پھر ست گورو جی نے
ہزاروں لوگوں کو بھاری اجتماع میں ذہن نشین کرایا کہ جگن ناتھ تو
ساری کائنات کا مالک و خالق ہے، جس نے سب کچھ پیدا کیا ہے۔

اس کی صفت اور حمد و ثنا تو ساری کائنات میں ہو رہی
 ہے۔ تمام بیائے، تائے، آفتاب و ماہتاب اس کی آرتی
 کر رہے ہیں۔ یہ مورقی جس کی آپ یہاں پوچھا کر کے آرتی کرتے
 ہیں۔ یہ تو آدمی کے ہاتھوں سے بنی ہوئی ہے۔ لہذا مورقی پوچھا
 کا بجائے اس جگہ ناخدا مالک کائنات سے دل سے رشتہ پیدا
 کرو۔ اسے دل کی آنکھوں سے دیکھو۔ اس سے ہی سچا پیار کرو۔
 مکہ معظمہ میں پاؤں پسانے اور جگہ ناخدا پوری میں
 باہر آرتی کرنی ہندو میں کیرتن کرنا یا رباب بجانا، ہر دو میں
 مغرب کی جانب پانی پھینکنا، دلیر اور نڈر گورو نانک دیو جی کے
 کارنامے ہیں۔ انہوں نے یہ کارنامے اس لئے انجام دئے تاکہ
 لوگوں کو جہاں اصلیت سے روشناس کرایا جائے، وہاں ان کو
 یہ بھی ذہن نشین کرایا جائے کہ کوئی کسی کی عبادت کے ڈھنگ کو اگر اپناتا
 نہیں، یا کسی کے مذہبی عقیدہ کا قائل نہیں تو اس سے نفرت نہ کی جائے۔
 اس پر زبردستی اپنا نظریہ ٹھونسنا نہ جائے، اور امن و امان

درہم و برہم ہو کر نہ رہ جائے۔ ہر ایک کو اپنے اپنے عقیدہ سے
نذہبی فرائض انجام لانے کی مکمل آزادی حاصل ہو۔ مذہبیت زور
اور زبردستی کو دخل نہ ہو۔

جابرؤں کے خلاف آواز بلند کرنا :- گورونانگ دلہی
ہندوستان کے پہلے ریفاورسریں جنہوں نے راجاؤں مہاراجاؤں
اور بادشاہوں کی من مانیوں اور رعایا پر زور و زبردستیوں اور
ڈھائے جا رہے مظالم کے خلاف آواز بلند کی۔ بقول ایک سیکھ
عالم بھگت کبیر جی سماج کے خلاف اس کی من مانی رسموں سے
نہایت تو کڈوی سی کڈوی بات کہہ دیتے ہیں۔ مگر حکومت کے
خلاف بولنا تو درکنار اس پر تعمیری تکتہ چینی بھی نہ کر سکے۔
اگرچہ ان کو وقت کی حکومت سے کافی مصائب و تکالیف بھی
برداشت کرنی پڑیں۔ اسی طرح دیگر جگتوں نے بھی سرف
کی رضا مان کر حاکموں کے سامنے منہ نہ کھولا۔ مگر گورنوجی
نے جابر حاکموں راجاؤں اور بادشاہوں کو قصاص تک کہہ دیا۔

ان کے جبر و ظلم کے خلاف احتجاج کیا۔ ان حاکموں کو
ظلم شیران کے وزیرین کو کئے قرار دیا، غرضیکہ جابروں
اور ظالموں کے خلاف آواز بلند کرنے والے پہلے دلشہکت
گورو نانک دیو جی ہیں۔ انہوں نے بابر بادشاہ کو منہ پر
جانبہ کہا، اور فرمایا — تمہاری فوجوں کا قتل عام
اور عورتوں کی بے حرمتی کرنا ایسے بُرے کام ہیں، جو انسانیت
کے عین اُلٹ ہیں۔

مالک و خالق سے شکوہ :- گورو نانک دیو جی
نے خود کو اکال پورکھ کا ڈھاڈی، حمد و ثنا کے گیت گانے
والا گوریانی میں ظاہر کیا ہے۔ وہ مالک خالق کائنات کے
حمد و ثنا کے گیت ہی ساری عمر گاتے رہے۔ مگر یہ ناقابل
تردید حقیقت ہے کہ وہ اپنے "اکال و نکار" اکال پورکھ
سے بھی بابر کے ظلم و جبر کے خلاف شکوہ کرنے سے باز نہ
رہ سکے اور فرمایا "اے وَحْدَہ لا مُشْرِیکَ! ہندوستانیوں

کو اتنی مار پڑی کہ لوگ پکار اُٹھے۔ مگر صد افسوس کہ آپ
کو درد تک بھی پیدا نہ ہوا۔

جہاں گورو بابا نانک دیو جی نے جابروں کے مظالم
کی بُرائی کی، ان کی سُن مانیوں اور مظالم کے خلاف احتجاج
کیا، وہاں عوام کو اپنے حقوق کی حفاظت اور اپنی عزت و ہر
اپنے ناموس کی نگہداشت کے لئے جتھے بند ہونے کا اُپدیش
دیا۔

اگہوں دے جے چیتئے : گورو دیو جی نے
بنی نوع انسان پر یہ بھی واضح کیا کہ دُنیا پر، دُنیا کی اقوام
پر، عوام پر جو مصائب مشکلات، قہر آہی، جنگ و جدل
کی بربادیاں اور آفاتِ ارضی و آفاتِ سماوی وقتاً فوقتاً
نازل ہوا کرتی ہیں، ان کا باعث صرف یہ ہے کہ انسان
قادر مطلق، کرتار پورکھ کو بھلا دیا کرتے ہیں۔ اور دنیاوی

عیش و عشرت میں غرق ہو کر دولت و ثروت جمع کرنے میں ہمہ تن مصروف ہو جاتے ہیں۔ ان کو خداوند بھی بھول جاتا ہے اور موت بھی۔ اگر یہ اکال پورکھ کو ہمیشہ یاد رکھا کریں اس کی بندگی و عبادت کیا کریں تو ان پر یہ مصائب نہ پڑا کریں گے۔

مذکورہ بالا حقائق کا ذکر گوربانی میں تفصیل اور وضاحت کے ساتھ بیان فرمایا گیا ہے۔

یہ بات ناقابل فراموش ہے کہ گورو ناتک دیو جی نے ہندوؤں مسلمانوں، عیسائیوں یا بودھوں کے دہرم گرنختوں یا ان کے بزرگوں کو کبھی برا نہیں کہا۔ نہ کسی کی سزا کی۔ بلکہ وہ ہر ایک کو اس کے دین دہرم کی حقیقی راہ دکھایا کرتے تھے۔ انہوں نے خود کو کبھی بڑا یا افضل پیغمبر یا گورو قرار نہیں دیا۔ بلکہ سب سے ادنیٰ جھگتوں، سنتوں، خدا رسیدہ بزرگوں اور خدا کے خادموں کی خاک پا اپنے آپ کو ظاہر کیا۔

نانک گیو دیجن تڑا۔ ترے چاکراں پا خاک
یہی وجہ ہے کہ اُن کے زرین اُپدیش سے لاکھوں لوگ —
ہندو، مسلمان، عیسائی اور بودھ متاثر ہوئے ہنا نہ رہ
سکے اور اُن کے سکھ بن گئے۔ مثل مشہور ہے —
بابا نانک شاہ فقیر:

ہندو کا گورو

مسلمان کا پیر

کیونکہ گورو نانک دیو جی نے اکال پور کھ سے
سربت (سب) کا بھلا مانگا ہے۔ لہذا آئیں
ہم سبھی قدمے، درے، سٹخنے سب کا بھلا
کیا کریں۔

نانک نام چڑھدی کلا
تیرے بھانے کا سربت کا بھلا



جیجی

۱۔ اونکار ست نام کرتا پُرکھ نہ بھو نہ ویر
اکال موریت اجونی سے بھنگ گتہ پُر ساد

کشمیری ترجمہ

۱۔ اَللّٰہ و اِحد : گُن اونکار تہندس ناوس پندرک اے
تس نو رنگ کانہہ تس نو لاگ - زگنگ مالک بے پیر وے
موتس، زئمس نش بالا
سے پانی پانے قاسم وراؤ
مرشد سٹیزے رچتر سستی۔ بس تس گن سندر پچو تو ناؤ

میسویں پوٹری کا کشمیری منظوم ترجمہ

پوٹری ۲۰۔

اخص لاری کھوس لاری - نئے لاری تے جسمس خاک
 چھلک ہو آپہ سینٹن پیم - گڑھن پیم خاکہ نش ہو پاک
 نجات لاریہ یوڈ یلوس - موگر گو یا تہ گو ناپاک
 پیٹھے پامھی من موگر سپدان - چھ پالو سستی تہ گو نہو سستی
 لگر دوب ہو لگان روص - چھ تہند لو پاک نادو سستی
 زبانی سستی کاٹہ نہ رت سپدان - کتھو سستی کاٹہ نہ بد سپدان
 فقط عملن تہ کارن پیٹھ - چھ سوڑے منحصر آسان
 واکھ پیٹھ بس تیٹھ لونکھ - پیٹھ لونکھ تیٹھ ہو کھیکھ
 تہ تہندی حکمہ یکہ نالک
 تہ تہندی حکمہ سستی نیرکھ


چپ جی اور سکھ مہنی صاحب

اصل مع منظوم کشمیری ترجمہ

از

الحاج فاضل کشمیری
ایکس فیلڈ ایڈوائزر جموں و کشمیر سٹیٹ انسٹیٹیوٹ آف
ایجوکیشن سرینگر
عقرب چپ جائیگا

مطبعہ شاہکار اور پریس گنگوڑا



نورِ نازک

از ٹھاکر سنگھ زخمی دیور ترال کشمیر

بالوئے مجھے صد مبارک - عالمائے سرکار آؤ
دلبرو! دل شاد تھاؤں - عالمک غمخوار آؤ
روشنہ روشے آپہ میمنزل چھہ بوہیوئیں و نان
پیالہ برتو - چاؤ برتو - رشک صد گلزار آؤ
دین و دنیا گئے منور جلوہ ماران دراؤ نوں
نوکتہ نوید کو و نان پائے سہ خوش گفزار آؤ
پور حمد لوکپو بڈلو یام نازکین پیغام بوڑ
گمر ہو لب راسگار می راست کارن یار آؤ
نورِ نازک جلوہ ماران ظلمتیں مہمتہ ستان !
نرخیا! راتزن گٹن منز سر یہ پتھہ سالار آؤ